

Uşaqlar üçün Müqəddəs Kitab
təqdim edir

Allah Hər Şeyi
Yaradanda



Müəllif: Edward Hughes

İllüstrasiya edən: Byron Unger; Lazarus
Alastair Paterson

Uyğunlaşdırınan: Bob Davies; Tammy S.

Tərcümə edən: Günay Karaağac

Təqdim edən: Bible for Children
www.M1914.org

©2020 Bible for Children, Inc.


Lisenziya: Bu kitabı satmamaq şərti ilə kitabı surətini
çıxarda bilmək hüququna maliksiniz.




Bizi Kim yaradıb? Müqəddəs Kitab, Allahın Sözü bizə bəşəriyyətin necə yarandığını danışır. Uzun illər əvvəl Allah ilk insanı yaratdı və onun adını Adəm qoydu. Allah Adəmi yerin torpağından yaratdı. Allah Adəmə həyat nəfəsi üfürəndə o, canlı varlıq oldu. O, Eden adlanan gözəl bir bağda idi.



Allah Adəmi yaratmadan əvvəl O, gözəl şeylərlə dolu gözəl bir dünya yaratdı. Addımbaaddım Allah təpəli yerlər və çöllüklər, ətirli çiçəklər və uca ağaclar, parlaq tüklü quşlar və vizıldayan arilar, üzən balinaları və sürüşkən ilbizləri yaratdı. Sözün düzü, Allah hər şeyi – hər şeyi yaratdı.



Başlangıçda, Allah hər
şeyi yaratmadan əvvəl,
Allahdan başqa heç bir
şey yox idi. Nə insan,
nə yerlər, nə də ki, digər
şeylər. Heç bir şey.
Nə işıq və nə də ki,
qaranlıq. Nə yüksəklik
və nə də alçaqlıq. Nə
dünən və nə də sabah.
Yalnız başlangıcı olmayan
Allah var idi. Sonra Allah
fəaliyyətə başladı!



Başlangıçda Allah
göyləri və yeri
yaratdı.




Yer quruluşsuz və boş idi.

Dərin sular üzərində


qaranlıq var idi.

Allah dedi:

“Qoy işıq
olsun”.



İşıq oldu. Allah ışığı “gündüz”, qaranlığı isə “gecə” adlandırdı. Axşam oldu, səhər açıldı; bu, birinci gün idi.



İkinci gündə Allah okeanların, dənizlərin və göllərin sularını
göyün altına topladı. Üçüncü gündə Allah dedi: “Qoy quru
torpaq olsun”. Belə də oldu.



Allah həmçinin otların, gülərin, kolların və ağacların da
olmasını əmr etdi. Belə də oldu. Axşam
oldu, səhər açıldı; bu,
üçüncü gün idi.




Sonra Allah günəşi və ayı və heç
kimin saya bilməyəcəyi qədər
çoxlu sayıda ulduzları yaratdı.
Axşam oldu, səhər açıldı; bu,
dördüncü gün idi.



Allahın siyahısında növbəti
şeylər dəniz məxluqları,
balıqlar və quşlar idi.

Beşinci gündə O, böyük
qılıncbalığını və bapbalaca
sardinanı, uzunayaqlı
dəvəquşunu və balaca
şən quşları yaratdı.

Suların canlı məxluqlarla
qaynaşması üçün Allah hər
növ balıq və yerdən, dənizdən
və səmadan zövq almaq üçün
hər növ quşlar yaratdı.



Bundan sonra Allah yenidən danışdı. O dedi: “Qoy yer üzü hər növ canlı məxluqlar – hər növ ev heyvanları, sürünen canlılar və çöl heyvanları əmələ gətirsin”. Belə də oldu. Orada yeri titrədən fillər və məşğul arılar var idi. Dəcəl meymunlar və kobud timsahlar. Burulmuş soxulcanlar və sırtlıq burunduklar. Uzundraz zürafə və mırıldayan pişiklər. O gün Allah hər növ heyvanları yaratdı.

Axşam oldu, səhər açıldı; bu, altıncı gün idi.



Allah altıncı gündə başqa bir şey etdi- çox xüsusi bir şey.
İndi İnsan üçün hər şey hazır idi. Cöldə yemək və ona
qulluq etmək üçün heyvanlar var idi. Allah dedi: “Öz

surətimizə və bənzərimizə görə
insanı yaradaq. Qoy o, bütün
yer üzünə hökmranlıq etsin”.

BELƏLİKLƏ, ALLAH
İNSANI ÖZ SURƏTİNDƏ
YARATDI; ALLAHIN
SURƏTİNDƏ
YARATDI...



Allah Adəmə
dedi: “Bağdakı
bütün ağacların
bəhrəsindən
istəyəndə yeyə
bilərsən. Ancaq
xeyirlə şəri bilmə
ağacının meyvəsindən
yemə, çünkü ondan
yeyən gün hökmən
öləcəksən”.



Rəbb Allah yenə dedi: “İnsanın tək olması yaxşı deyil, Mən ona münasib olan bir köməkçi yaradacağam”. Allah bütün çöl heyvanlarını və göydəki bütün quşları Adəmin yanına gətirdi. Adəm onların hamısına ad qoydu. Yəqin ki, o, belə bir şeyi etmək üçün çox ağıllı idi. Lakin bütün quşlar və çöl heyvanları arasında Adəmə münasib köməkçi tapılmadı.



Allah Adəmə dərin yuxu
göndərdi və o yuxuya getdi.

Yuxuya getmiş adamın
qabırğasının birini götürərək,
Allah Adəmin qabırğasından
qadın düzəltdi. Allahın
yaratdığı qadın Adəm
üçün tam münasib
bir köməkçi idi.



Allah hər şeyi altı gündə yaratdı. Allah yeddinci
günə bərəkət verdi və həmin günü istirahət günü
etdi. Eden bağında Adəm və Həvvanın Allaha
itaət edərək kamil xoşbəxtlikləri var idi.

Allah onların Rəbbi, onların Təmin
edəni və Dostu idi.



Allah Hər Şeyi Yaradanda

Allahın Sözü, Müqəddəs Kitabdan
olan bir hekayədir

Yaradılış 1-2

“Kəlaminin açıllanması nur saçır”.
Məzmur 119:130





Son



Bu Müqəddəs Kitab hekayəsi bizə, bizi yaradan və Onu tanımağımızı istəyən Allahımızdan bəhs edir.

Allah, Onun günah adlandırdığı pis şeyləri etdiyimizi bilir. Günahın cəzası ölümdür, lakin Allah səni o qədər çox sevir ki, O, Öz yeganə Oğlunu, İsanı Çarmıxda ölmək və sənin günahlarına görə cəzalandırılmaq üçün göndərdi. Sonra İsa dirildi və Göylərə getdi! Əgər sən İsaya inansan və Ondan günahlarını bağışlamasını diləsən, O, bunu edəcək!; O indi gələcək və daxilində yaşayacaq və sən əbədiyyən Onunla birlikdə yaşayacaqsan.

Əgər sən bunların həqiqət olduğuna inanırsansa, onda bunu Allaha de:
Əziz İsa, mən inanıram ki, Sən Allahsan və mənim günahlarımı görə ölmək üçün insan oldun və indi Sən yenidən yaşayırsan. Xahiş edirəm, həyatıma gəl və mənim günahlarımı bağışla ki, mən indi yeni həyata malik ola və bir gün Səninlə birlikdə əbədiyyən yaşaya bilim. Sənə itaət etməkdə və Sənin övladın kimi yaşamaqda mənə kömək et. Amin.

Müqəddəs Kitabı oxu və hər gün Allahla danış! Yəhya 3:16

